

Dan id-dokument ġie magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B** IR-REGOLAMENT (KE) Nru 733/2002 TAL-PARLAMENT EWROPEW U TAL-KUNSILL  
tat-22 ta' April 2002  
dwar l-implimentazzjoni tal-Qasam ta' l-Ogħla Livell EU.  
(Test b'relevanza għaż-ŻEE)  
(ĠU L 113, 30.4.2002, p. 1)

Emendat minn:

		Ġurnal Uffiċjali		
		Nru	Paġna	Data
► <b><u>M1</u></b>	Regolament (KE) Nru 1137/2008 tal-Parlament Ewropew U tal-Kunsill tat-22 ta' Ottubru 2008	L 311	1	21.11.2008



**IR-REGOLAMENT (KE) Nru 733/2002 TAL-PARLAMENT  
EWROPEW U TAL-KUNSILL**

**tat-22 ta' April 2002**

**dwar l-implimentazzjoni tal-Qasam ta' l-Ogħla Livell EU.**

**(Test b'relevanza għaż-ŻEE)**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabilixxi l-Komunità Ewropea, u b'mod partikolari Artikolu 156 tiegħu,

Wara li kkunsidraw il-proposta mill-Kummissjoni <sup>(1)</sup>,

Wara l-kkunsidraw l-opinjoni tal-Kumitat Ekonomiku u Soċjali <sup>(2)</sup>,

Wara konsultazzjoni mal-Kumitat tar-Regjuni,

Waqf li jaġixxu skond il-proċedura stipulata f'Artikolu 251 tat-Trattat <sup>(3)</sup>,

Billi:

- (1) Il-holqien tal-Qasam ta' l-Ogħla Livell.eu (TLD) hija nkluzja bhala waħda mill-miri biex jiġi aċċelerat il-kummerċ elettroniku fl-inizjattiva e-Europe kif konfermata mill-Kunsill Ewropew fil-laqgħa tiegħu f'Lisbona fit-23 u fl-24 ta' Marzu 2000.
- (2) Il-komunikazzjoni mill-Kummissjoni lill-Kunsill u lill-Parlament Ewropew dwar l-organizzazzjoni u l-amministrazzjoni ta' l-Internet tirreferi għall-holqien ta'.eu TLD u r-risoluzzjoni tal-Kunsill tat-3 ta' Ottubru 2000 dwar l-organizzazzjoni u l-amministrazzjoni ta' l-Internet <sup>(4)</sup> jinkarigaw lill-Kummissjoni li tinkoraġġixxi l-koordinazzjoni tal-politika b'relazzjoni ma' l-amministrazzjoni ta' l-Internet.
- (3) It-TLDs huma parti ntegrali mill-infrastruttura ta' l-Internet. Huma element essenzjali ta' l-interoperabilità globali tal-*World Wide Web* ("WWW" jew "il-Web"). Il-konnessjoni u l-presenza permessa bl-allokkazzjoni ta' l-ismijiet għall-qasam u l-indirizzi relatati jippermettu lill-utenti li jsibu kompjuters u *websites* fuq il-*Web*. It-TLDs huma wkoll parti integrali ta' kull indirizz ta' l-Internet tal-posta elettronika.
- (4) Il-.eu TLD għandu jippromwovi l-użu ta', u l-aċċess għal, *networks* ta' l-Internet u s-suq virtwali bażat fuq l-Internet, skond Artikolu 154(2) tat-Trattat, billi jipprovdi qasam ta' reġistrazzjoni komplementari għall-kodiċi eżistenti tal-pajjiż fl-Oqsma ta' l-Ogħla Livell (cc TLDs) jew ir-reġistrazzjoni globali fl-oqsma ta' l-ogħla livell ġeneriċi, u għandhom b'konsegwenza jżidu l-għażla u l-kompetizzjoni.
- (5) Il-EU TLD għandu jtejjeb l-interoperabilità tan-*networks* trans-Ewropew, skond Artikoli 154 and 155 tat-Trattat, billi jassigura d-disponibilità ta' *servers* ta' ismijiet .eu fil-Komunità. Dan jeffettwa t-topoloġija u l-infrastruttura teknika ta' l-Internet fl-

<sup>(1)</sup> ĠU Ċ 96 E, tas-27.3.2001, p. 333.

<sup>(2)</sup> ĠU Ċ 155, tad-29.5.2001, p. 10.

<sup>(3)</sup> Opinjoni tal-Parlament Ewropew ta' l-4 ta' Lulju 2001 (ĠU Ċ 65 E, ta' l-14.3.2002, p. 147), Pożizzjoni Komuni tal-Kunsill tas-6 ta' Novembrur 2001 (ĠU Ċ 45 E, tad-19.2.2002, p. 53) u Deċiżjoni tal-Parlament Ewropew tat-28 ta' Frar 2002 (għada mhux ippublikata fil-Gurnal Uffiċjali). Deċiżjoni tal-Kunsill tal-25 ta' Marzu 2002.

<sup>(4)</sup> ĠU Ċ 293, ta' l-14.10.2000, p. 3.

## ▼B

Ewropa li tebbenefika minn sett addizzjonali ta' *servers* ta' ismijiet fil-Komunità.

- (6) Permezz ta' *.ue* TLD, is-suq ta' l-Internet għandu jikseb viżibilità oghla fis-suq virtwali ibbażat fuq l-Internet. L-*.eu* TLD għandu jipprovdi rabta identifikata b'mod ċar mal-Komunità, il-kwadru legali assoċjat, u s-suq Ewropew. Għandu jippermetti li mpreži, organizzazzjonijiet u persuni naturali ġewwa l-Komunità jirreġistraw f'qasam speċifiku li għandu jagħmel ovvja din ir-rabta. Bħala tali, *.eu* TLD mhux biss ikun parti prinċipali fil-bini għall-kummerċ elettroniku fl-Ewropa iżda għandu wkoll isostni l-għanijiet ta' Artikolu 14 tat-Trattat.
- (7) L-*.ue* TLD jista' jaċċelera l-benefiċċji tas-soċjetà ta' l-informazzjoni fl-Ewropa kollha kemm hi, għandu rwol fl-integrazzjoni ta' l-Istati Membri futuri fl-Unjoni Ewropea, u jgħin fil-ġlieda kontra r-riskju ta' qasma diġitali mal-pajjiżi ġirien. Għandu għalhekk jiġi mistenni li dan ir-Regolament jiġi estiż għaż-Żona Ekonomika Ewropea u jista' jiġi mfittex li jsiru emendi għall-arrangamenti eżistenti bejn l-Unjoni Ewropea u pajjiżi terzi Ewropej, bil-ħsieb li jiġu akkommodati l-ħtiġiet ta' *.eu* TLD sabiex entitajiet f'dawk il-pajjiżi jkunu jistgħu jipparteċipaw fih.
- (8) Dan ir-Regolament huwa mingħajr preġudizzju għall-liġi tal-Komunità fil-qasam tal-protezzjoni tat-tagħrif personali. Dan ir-Regolament għandu jiġi implimentat b'konformità mal-prinċipji li jirrelataw mal-privatezza u l-protezzjoni ta' tagħrif personali.
- (9) L-amministrazzjoni ta' l-Internet għiet ġeneralment ibbażata fuq il-prinċipji ta' nuqqas ta' ndhil, amministrazzjoni u regolamentazzjoni minnhom stess. Sal-limitu possibbli u mingħajr preġudizzju għall-liġi tal-Komunità, dawn il-prinċipji għandhom ukoll japplikaw għal *.eu* ccTLD. L-implimentazzjoni ta' *.eu* TLD jista' jikkonsidra l-aqwa prattiċi f'dan ir-rigward u jista' jiġi sostnut b'linji gwida volontarji jew kodiċi ta' kondotta fejn xieraq.
- (10) L-istabbiliment ta' *.eu* TLD għandu jikkontribwixxi għall-promozzjoni ta' l-immagini ta' l-Unjoni Ewropea dwar *in-networks* globali ta' informazzjoni u jagħti valur miżjud lis-sistema ta' l-ismijiet ta' Internet b'żieda mas-ccTLDs nazzjonali.
- (11) L-għan ta' dan ir-Regolament huwa li jistabbilixxi l-kondizzjonijiet għall-implimentazzjoni ta' *.eu* TLD, li jipprovdi għan-nomina ta' Reġistru u li jistabbilixxi l-kwadru ta' politika ġenerali li fih għandu jiffunzjona dan ir-Registru. Is-ccTLDs nazzjonali m'hummiex koperti b'dan ir-Regolament.
- (12) Ir-Registru huwa l-entità nkarigata mill-organizzazzjoni, l-amministrazzjoni u l-immaniġġar ta' *.eu* TLD, inkluża l-manutenzjoni tad-*databases* korrispondenti u s-servizzi assoċjati pubbliċi ta' mistoqsijiet, l-akkreditazzjoni tar-Reġistraturi, ir-reġistrazzjoni ta' l-ismijiet tal-qasam li għalihom issir applikazzjoni mir-Reġistraturi akkreditati, l-operazzjoni tas-*servers* ta' l-ismijiet TLD u d-disseminazzjoni tal-*files* taż-żona TLD. Servizzi pubbliċi ta' mistoqsijiet assoċjati mat-TLD issir referenza għalihom bħala mistoqsijiet "Min hu". Id-*Databases* tat-tip "Min hu" għandhom ikunu b'konformità mal-liġi tal-Komunità dwar il-protezzjoni tat-tagħrif u l-privatezza. L-aċċess għal dawn id-*databases* jipprovdi informazzjoni dwar id-detentur ta' l-isem ta' qasam u huwa għodda essenzjali biex jirrinforza l-konfidenza ta' l-utent.
- (13) Wara l-pubblikazzjoni ta' sejha għall-espressjoni ta' interess fil-*Gurnal Uffiċjali tal-Komunitajiet Ewropej*, il-Kummissjoni għandha, fuq il-bażi ta' proċedura ta' għażla miftuħa, trasparenti u mhux diskriminatorja, tinnomina Reġistru. Il-Kummissjoni għandha tidhol f'kuntratt mar-Reġistru magħżul li għandu jispeċifika l-kondizzjonijiet li japplikaw għar-Reġistru dwar l-organizzazzjoni, l-amministrazzjoni u l-immaniġġar ta' *.eu* TLD li għandu jkun limitat fiż-żmien u li jista' jiġġedded.

## ▼B

- (14) Il-Kummissjoni, waqt li taġixxi għan-nom tal-Komunità, talbet għad-delega tal-kodiċi ta' l-UE għall-għan tal-holqien ta' Internet ccTLD. Fil-25 ta' Settembru 2000, l-Internet Corporation for Assigned Names and Numbers (ICANN) harġet riżoluzzjoni li tipprovdi li l-“kodiċi alpha-2 huma delegabbli bħala ccTLDs fil-kazi biss fejn l- Aġenzija ta' Manutenzjoni ISO 3166, fuq il-lista eċċezzjonali tagħha ta' riżerva, harġet riżervazzjoni għall-kodiċi li jkopri kull applikazzjoni ta' ISO 3166-1 li teħtieġ rappreżentazzjoni kodifikata fl-isem tal-pajjiż, territorju jew żona involuta”. Dawk il-kondizzjonijiet huma konformi mal-kodiċi ta' l-UE li huwa għalhekk “delegabbli” għall-Komunità.
- (15) ICANN hija fil-preżent responsabbli biex tikkoordina d-delega tal-kodiċi li jirrappreżentaw l-ccTLD lir-Registri. Ir-riżoluzzjoni tal-Kunsill tat-3 ta' Ottubru 2000 tinkoraġġixxi l-implimentazzjoni tal-prinċipji li huma applikati għar-Registri ccTLD adottati mill-Kumitat Governattiv ta' Konsulenza (GAC). Dan ir-Registru għandu jidhol f'kuntratt ma' l-ICANN li jirrispetta l-prinċipji GAC.
- (16) L-adozzjoni ta' politika pubblika li titratta reġistrazzjoni spekulativa u abbużiva ta' l-ismijiet taqasam għandha tipprovdi li d-detenturi ta' drittijiet li kienu jeżistu qabel rikonossuti jew stabbiliti mill-liġi nazzjonali u/jew tal-Komunità u korpi pubbliċi għandhom jibbenefikaw minn perjodu speċifiku ta' żmien (“*sunrise period*”) li matulu r-reġistrazzjoni ta' l-ismijiet tagħhom ta qasama tkun esklussivament riżervata għal dawk id-detenturi ta' drittijiet li kienu jeżistu qabel rikonossuti jew stabbiliti bil-liġi nazzjonali u/jew tal-Komunità u korpi pubbliċi.
- (17) L-ismijiet ta qasam m'għandhomx jiġu revokati arbitrarjament. Revoka tista', iżda, tinkiseb b'mod partikolari jekk l-isem ta' qasam jkun manifestement kuntrarju għall-ordni pubbliku. Il-politika tar-revoka għandha madanakollu tipprovdi għal mekkanizmu f'waqtu u effiċjenti.
- (18) Għandhom jiġu adottati regoli dwar il-kwistjoni ta' *bona vacantia* biex ikun trattat l-istatus ta' l-ismijiet ta' qasam li r-reġistrazzjoni tagħhom ma tiġix imġedda jew li, per eżempju minħabba liġi suċċessiva, jithallew minghajr detentur.
- (19) Ir-registru ġdid *.eu* TLD m'għandux ikollu s-setgħa li joħloq oqsma tat-tieni livell bl-użu ta' kodiċi alpha-2 li jirrappreżentaw pajjiżi.
- (20) Fi ħdan il-qafas stabbilit minn dan ir-Regolament, ir-regoli tal-politika pubblika li jikkonċernaw l-implimentazzjoni u l-funzjonijiet ta' *.eu* TLD u l-prinċipji ta' politika pubblika dwar reġistrazzjoni, l-għażliet varji inkluż il-metodu li “min jiġi l-ewwel jinqeda l-ewwel” għandhom jiġu kunsidrati meta tiġi formulata l-politika dwar ir-reġistrazzjoni.
- (21) Meta ssir referenza għall-partijiet interessati, għandha ssir dispożizzjoni għall-konsultazzjoni li tkun thaddan, b'mod partikolari, l-awtoritajiet pubbliċi, impriżi, organizzazzjonijiet u persuni naturali. Ir-registru jista' jistabbilixxi korp konsultattiv biex jorganizza din il-konsultazzjoni.
- (22) Il-miżuri meħtieġa għall-implimentazzjoni ta' dan ir-Regolament, inklużi l-kriterji għall-proċedura ta' l-għażla tar-Registru, in-nominazzjoni tar-Registru, kif ukoll l-adozzjoni ta' regoli tal-politika pubblika, għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' implimentazzjoni mogħtija lill-Kummissjoni <sup>(1)</sup>.

(1) ĠU L 184, tas-17.7.1999, p. 23.

**▼B**

- (23) Minhabba li l-għan ta' l-implimentazzjoni proposta, jiġifieri l-implimentazzjoni ta' *.eu* TLD, ma jistgħax suffiċjentement jinkiseb mill-Istati Membri u jista' għalhekk, minhabba l-iskala u l-effetti ta' l-azzjoni, jinkiseb aħjar fil-livell tal-Komunità, il-Komunità tista' tadotta miżuri, skond il-prinċipju tas-sussidjarjetà kif stipulat f'Artikolu 5 tat-Trattat. Skond il-prinċipju tal-proporzjonalità kif stipulat f'dak l-Artikolu, dan ir-Regolament ma jmurx 'l hinn minn dak li huwa mehtieġ biex jinkiseb dak il-għan,

ADOTTAW DAN IR-REGOLAMENT:

*Artikolu 1*

**Għan u kamp ta' l-applikazzjoni**

1. L-għan ta' dan ir-Regolament huwa li jimplimenta il-qasam ta' l-ogħla livell tal-kodiċi *.eu* tal-pajjiż. (ccTLD) ġewwa l-Komunità. Dan ir-Regolament jistipula l-kondizzjonijiet għal din l-implimentazzjoni, inkluża n-nomina ta' Regjistru, u jistabbilixxi l-kwadru generali tal-politika li fiha r-Regjistru għandu jiffunzjona.
2. Dan ir-Regolament għandu japplika mingħajr preġudizzju għall-arranġamenti fl-Istati membri fir-rigward ta' ccTLDs nazzjonali.

*Artikolu 2*

**Tifsiriet**

Għall-għanijiet ta' dan ir-Regolament:

- (a) "Regjistru" tfisser l-entità fdata bl-organizzazzjoni, l-amministrazzjoni u l-immaniġġjar ta' *.eu* TLD inkluża l-manutenzjoni tad-*databases* korrispondenti u s-servizzi pubbliċi ta' mistoqsijiet assoċjati, ir-registrazzjoni ta' l-ismijiet ta' qasam, l-operazzjoni tar-Regjistru ta' l-ismijiet ta' qasam, l-operazzjoni tas-*servers* ta' l-ismijiet tar-regjistru TLD u d-disseminazzjoni ta' *files* taż-żona TLD;
- (b) "Registratur" tfisser persuna jew entità li, permezz ta' kuntatt mar-Regjistru, tippovdi servizzi ta' registrazzjoni ta' l-ismijiet ta' qasam lir-registranti.

*Artikolu 3*

**Karatteristiċi tar-Regjistru**

1. Il-Kummissjoni għandha:

**▼M1**

- (a) tistabbilixxi l-kriterji u l-proċedura għan-nomina tar-Regjistru. Dik il-miżura, imfassla sabiex temenda elementi mhux essenzjali ta' dan ir-Regolament billi tissupplimentah, għandha tiġi adottata skond il-proċedura regolatorja bi skrutinju msemmija fl-Artikolu 6(3). Minhabba raġunijiet imperattivi ta' urġenza, il-Kummissjoni tista' tuża l-proċedura ta' urġenza msemmija fl-Artikolu 6(4);

**▼B**

- (b) tinnomina, skond il-proċedura msemmija f'Artikolu 6(2), ir-Regjistru wara li tippublika sejha għall-espressjoni ta' interess fil-*Gurnal Uffiċjali tal-Komunitajiet Ewropej* u wara l-proċedura għal dik is-sejha tkun tlestiet;
- (c) tidhol, skond il-proċedura msemmija f'Artikolu 6(2), f'kuntratt li għandu jispeċifika l-kondizzjonijiet li skond dawn il-Kummissjoni tissorvelja l-organizzazzjoni, l-amministrazzjoni u l-immaniġġjar ta' *.eu* TLD mir-Regjistru. Il-kuntratt bejn il-Kummissjoni u r-regjistru għandu jkun għal żmien limitat u għandu jkun jista' jiġġedded.

**▼B**

Ir-Registru m'għandux ikun jista' jaċċetta registrazzjonijiet sakemm il-politika tar-registrazzjoni tkun f'postha.

2. Ir-Registru għandu jkun organizzazzjoni li ma tagħmilx profitt, kostitwit skond il-liġi ta' l-Istat Membru u li jkollu l-uffiċċju registrat tiegħu, l-amministrazzjoni ċentrali u l-post prinċipali tan-negozju ġewwa l-Komunità.

3. Wara li jkun kiseb il-kunsens minn qabel mill-Kummissjoni, ir-Registru għandu jidhol f'kuntratt kif xieraq li jipprovdi għad-delega tal-kodiċi.eu ccTLD. Għal dan il-għan il-prinċipji rilevanti adottati mill-Kumitat Konsultattiv Governattiv għandhom ukoll jiittiehdu f'konsiderazzjoni.

4. Ir-Registru .eu TLD m'għandux jaġixxi hu stess bħala Registratur.

*Artikolu 4***Obbligi tar-Registru**

1. Ir-Registru għandu josserva r-regoli, il-politika u l-proċeduri stabbiliti f'dan ir-Regolament u l-kuntratti msemmija f'Artikolu 3. Ir-Registru għandu josserva proċeduri trasparenti u mhux diskriminatorji.

2. Ir-Registru għandu:

- (a) jorganizza, jamminsira u jimmaniġġja l-.eu TLD fl-interess ġenerali u fuq il-bażi tal-prinċipji tal-kwalità, effiċjenza, fidabilità u aċċessibilità;
- (b) jirreġistra ta' l-ismijiet ta' qasam ta'.eu TLD permezz ta' Registratur.eu akkreditat mitlub minn kull:
  - (i) impriża li jkollha l-uffiċċju registrat tagħha, l-amministrazzjoni ċentrali jew il-post prinċipali tan-negozju ġewwa l-Komunità, jew
  - (ii) organizzazzjoni stabbilita fil-Komunità mingħajr preġudizzju għall-applikazzjoni tal-liġi nazzjonali, jew
  - (iii) persuna naturali residenti ġewwa l-Komunità;
- (ċ) jimponi tariffi direttament relatati ma' l-ispejjeż magħmula;
- (d) jimplimenta politika ta' soluzzjonijiet *extra*-ġudizzjarji ta' konflitti bbażata fuq l-irkupru ta' l-ispejjeż u proċedura biex tirriżolvi malajr dispużi bejn detenturi ta' l-ismijiet ta' qasam fir-rigward ta' drittijiet li jirrelataw ma' ismijiet inklużi drittijiet ta' proprjetà intellettwali kif ukoll dispużi b'relazzjoni ma' deċiżjonijiet individwali mir-registru. Din il-politika għandha tiġi adottata skond Artikolu 5(1) u tiegħu kont tar-rakkomandazzjonijiet ta' l-Organizzazzjoni Dinjija dwar il-Proprjetà Intellettwali. Il-politika għandha tipprovdi garanziji adegwati proċedurali għall-partijiet konċernati, u għandha tapplika mingħajr preġudizzju għal kull proċedura fil-qrati;
- (e) jadotta proċeduri għal, u jwettaq, akkreditazzjoni ta' Registraturi.eu u jassigura kondizzjonijiet effettivi u ġusti ta' kompetizzjoni fost ir-Registraturi .eu;
- (f) jassigura l-integrità tad-databases ta' l-ismijiet ta' qasam.

*Artikolu 5***Kwadru tal-politika****▼M1**

1. Wara li tikkonsulta mar-Registru, il-Kummissjoni għandha tadotta regoli ta' politika pubblika li jikkonċernaw l-implimentazzjoni u l-funzjonijiet ta' l-.eu TLD u l-prinċipji tal-politika pubblika dwar ir-registrazzjoni. Dawn il-miżuri, imfassla sabiex jemendaw elementi mhux essenz-

**▼ M1**

jali ta' dan ir-Regolament billi *jissupplimentawh*, għandhom jiġu adottati skond il-proċedura regolatorja bi skrutinju msemmija fl-Artikolu 6(3).

Il-politika pubblika għandha tinkludi:

- (a) politika dwar is-soluzzjoni *extra-ġudizzjarja* ta' konflitti;
- (b) politika pubblika dwar reġistrazzjoni spekulattiva u abużiva ta' ismijiet ta' qasam inkluża l-possibbiltà ta' reġistrazzjoni ta' ismijiet ta' qasam f'fażijiet biex jiġu assigurati opportunitajiet temporanji adegwati għad-detenturi ta' drittijiet li kienu jeżistu qabel rikonoxxuti jew stabbiliti bil-liġi nazzjonali u/jew tal-Komunità u biex korpi pubbliċi jirreġistraw isimhom;
- (ċ) politika dwar il-possibbiltà tar-revokazzjoni ta' ismijiet ta' qasam, inkluża l-kwistjoni ta' *bona vacantia*;
- (d) kwistjonijiet dwar il-lingwa u kuncetti ġeografiċi;
- (e) it-trattament ta' proprjetà intellettuali u drittijiet oħra.

**▼ B**

2. Fi żmien tliet xhur mid-dhul fis-seħh ta' dan ir-Regolament, l-Istati Membri għandhom jinnotifikaw lill-Kummissjoni u lill-Istati Membri l-oħra b'lista limitata ta' ismijiet rikonoxxuti b'mod wiesa' fir-rigward ta' kuncetti ġeografiċi u/jew ġeopolitiċi li jeffettwaw l-organizzazzjoni politika jew territorjali tagħhom li jistgħu jew:

- (a) li ma jiġux reġistrati, jew
- (b) li jiġu reġistrati biss taħt qasam tat -tieni livell skond ir-regoli tal-politika pubblika.

Il-Kummissjoni għandha tinnotifika lir-Registru mingħajr dewmien bil-lista ta' l-ismijiet notifikati li għalihom japplikaw dawk il-kriterji. Il-Kummissjoni għandha tippubblika l-lista fl-istess żmien li tinnotifika lir-Registru.

Fejn Stat Membru jew il-Kummissjoni fi żmien 30 jum tal-pubblikazzjoni tqajjem oġġezzjoni għal xi partita nkluża fil-lista notifikata, il-Kummissjoni għandha tiehu miżuri, skond il-proċedura msemmija f'Artikolu 6(3), biex tirmiedja s-sitwazzjoni.

3. Qabel ma jinbdew l-operazzjonijiet tar-reġistrazzjoni, ir-Registru għandu jadotta l-politika inizjali ta' reġistrazzjoni għall-*eu* TLD b'konsultazzjoni mal-Kummissjoni u partijiet oħra nteressati. Ir-Registru għandu jimplementa fil-politika ta' reġistrazzjoni r-regoli tal-politika pubblika adottati skond il-paragrafu 1, waqt li jittiehe kont tal-listi ta' eċċezzjoni msemmija fil-paragrafu 2.

4. Il-Kummissjoni għandha perjodikament tinforma lill-Kumitat imsemmi f'Artikolu 6 dwar l-attivitajiet imsemmija fil-paragrafu 3 ta' dan l-Artikolu.

**▼ M1***Artikolu 6***Proċedura ta' Kumitat**

1. Il-Kummissjoni għandha tiġi assistita mill-Kumitat tal-Komunikazzjonijiet stabbilit bl-Artikolu 22(1) tad-Direttiva 2002/21/KE tal-Parlament Ewropew u tal-Kunsill tas-7 ta' Marzu 2002 dwar qafas regolatorju komuni li għandu x'jaqsam man-networks u servizzi ta' komunikazzjonijiet elettronici (Direttiva Kwadru) <sup>(1)</sup>.

2. Fejn issir referenza għal dan il-paragrafu, għandhom japplikaw l-Artikoli 3 u 7 tad-Deċiżjoni 1999/468/KE, b'kont mehud tad-dispożizzjonijiet ta' l-Artikolu 8 tagħha.

<sup>(1)</sup> ĠU L 108, 24.4.2002, p. 33.

**▼M1**

3. Fejn issir referenza għal dan il-paragrafu, għandhom japplikaw l-Artikolu 5a minn (1) sa (4) u l-Artikolu 7 tad-Deċiżjoni 1999/468/KE, b'kont mehud tad-dispożizzjonijiet ta' l-Artikolu 8 tagħha.

4. Fejn issir referenza għal dan il-paragrafu, għandhom japplikaw l-Artikolu 5a (1), (2), (4) u (6), u l-Artikolu 7 tad-Deċiżjoni 1999/468/KE, b'kont mehud tad-dispożizzjonijiet ta' l-Artikolu 8 tagħha.

**▼B***Artikolu 7***Rizervazzjoni ta' drittijiet**

Il-Kummissjoni għandha żżomm id-drittijiet kollha li jirrelataw ma' l-.eu TLD inkluż, b'mod partikolari, id-drittijiet ta' proprjetà intellettwali u drittijiet ohra tad-*databases* tar-Registru meħtieġa biex jassiguraw l-implimentazzjoni ta' dan ir-Regolament u d-dritt li tinnomina mill-ġdid ir-Registru.

*Artikolu 8***Rapport ta' implimentazzjoni**

Il-Kummissjoni għandha tissottometti rapport lill-Parlament Ewropew u lill-Kunsill dwar l-implimentazzjoni, l-effettività u l-iffunzjonament ta' l-.eu TLD sena wara l-adozzjoni ta' dan ir-Regolament u wara dan kull sentejn.

*Artikolu 9***Dhul fis-seħh**

Dan ir-Regolament għandu jidhol fis-seħh fil-jum tal-pubblikazzjoni tiegħu fil-*Gurnal Uffiċjali tal-Komunitajiet Ewropej*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.